

Република Македонија  
Универзитет „Св. Кирил и Методиј“ Скопје  
Јавна научна установа Институт за фолклор  
Марко Цепенков

Бр. 03-927  
29.10.2019 год.  
Скопје

Друштво за производство, трговија и услуги  
БОКИ-КОМПЈУТЕРИ увоз-извоз ДООЕЛ

Бр. 917/2019  
31.10.2019 год.  
Струмица

## ДОГОВОР ЗА ЈАВНА НАБАВКА НА СТОКИ

### I. ДОГОВОРНИ СТРАНИ

А. ЈНУ Институт за фолклор „Марко Цепенков“ Рузбелтова бр.3 Скопје, Р. Македонија,  
застапуван/о од в.д. Ермис Лафазановски.

и

Б. Друштво за производство, услуги и трговија Боки-компјутери ДООЕЛ увоз-извоз , ул.  
Први мај бр.4/а, Струмица, Р. Македонија, застапуван/о од Бошко Јанчев.  
( во понатамошниот текст „Носител на набавката,,) од друга страна.

### II. ПРЕДМЕТ НА ДОГОВОРОТ

#### Член 1

Предмет на овој Договор е набавка на следната/те стока/и:

а) осум компјутери согласно на техничката спецификација, составен дел на нашата документација, во постапката со барање за прибирање понуди, која завршува со електронска аукција за склучување договор, која е прифатена од Договорниот орган како најповолна во постапката за прибирање понуди.

### III. ЈАЗИК НА ДОГОВОРОТ

#### Член 2

Јазик на Договорот и на другите документи кои претставуваат составен дел на Договорот, е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

### IV. ВРЕДНОСТ НА ДОГОВОРОТ

#### Член 3

Вкупната цена на стоката/те изнесува 173.765,00 денари

Во вкупната цена на набавка е засметана вредноста на придржните услуги, сите

трошоци и попусти, а вредноста на ДДВ е исказана посебно.

### V. ВРЕМЕТРАЕЊЕ НА ДОГОВОРОТ

#### Член 4

Договорот се склучува на определено време за период од 30 дена од денот на склучувањето.

## **VI. ДИНАМИКА И НАЧИН НА ИСПОРАКА НА СТОКАТА/ТЕ**

### **Член 5**

Носителот на набавката е должен испораката на стоката/те да ја изврши во рок од 15 дена од денот на склучување на овој Договор, до Институтот на Договорниот орган.

Испораката на стоката/те се смета за извршена по потпишувањето на испратницата од овластеното лице на Договорниот орган и овластеното лице на Носителот на набавката

Носителот на набавката е должен за испорачаната стока/и да достави Упатство за нејзино користење на македонски јазик.

Корисникот ќе изврши проверка на испорачаната стока, дали е соодветна на дадените технички спецификации.

## **VII. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ**

### **Член 6**

Во случај на доцнење со испораката на техничка опрема од страна на Носителот на набавката, Договорниот орган има право на надомест на штета.

Во случај на став 3 од овој член, Носителот на набавката е должен да му ја надомести штетата на Договорниот орган.

## **VIII. ИЗГОТВУВАЊЕ И ДОСТАВУВАЊЕ НА ФАКТУРАТА**

### **Член 7**

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количини со опис на стоката, дефинирани по елементи како во член 2 од договорот;
- единечни договорни цени на секој од елементите;
- вкупни цени по елементи;
- вкупна цена на фактурата;
- правдање на даден аванс (доколку го имало);
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- вкупна цена за исплата по фактурата (во случаи на правдање на аванс итн.);
- валута на плаќање.

## **IX. НАЧИН, УСЛОВИ И РОКОВИ НА ПЛАЌАЊЕ,**

### **Член 8**

Договорниот орган се обврзува плаќањето на Носителот на набавката да го врши на следниов начин вирмански.

Прилог на фактурата е уредно заверена испратница.

## **X. КВАНТИТАТИВНА И КВАЛИТАТИВНА КОНТРОЛА**

### **Член 9**

Квалитативен и квантитативен прием на техничка опрема) од член 2 од овој Договор

врши Договорниот орган, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаната стока/и, од страна на корисникот.

#### **Член 10**

Носителот на набавката е должен да достави потврда, атест, сертификат за квалитетот на стоката/те што ќе ги испорачува според стандардите односно техничката спецификација.

### **XI-. ОБВРСКИ НА НОСИТЕЛОТ НА НАБАВКАТА**

#### **Член 11**

Носителот на набавката е должен да ја испорача стоката/те на Договорниот орган во времето и на местото предвидено со овој договор.

Носителот на набавката ја извршил обврската од став 1 на овој член, по правило, кога стоката/те ќе му ја врачи на Договорниот орган или ќе му предаде исправа со која стоката/те може да ја преземе.

#### **Член 12**

Носителот на набавката е должен да ја испорача стоката/те на Договорниот орган во исправна состојба.

#### **Член 13**

Носителот на набавката е должен испораката на стоката/те да ја изврши во рок од 15 дена по склучувањето на договорот.

#### **Член 14**

Трошоците на предавањето, како и оние што му претходат, ги поднесува Носителот на набавката, а трошоците за превземање на стоката/те и сите други трошоци по предавањето ги поднесува Договорниот орган, ако не е договорено нешто друго.

#### **Член 15**

Кога поради задоцнување на Договорниот орган ризикот преминал врз Договорниот орган пред предавањето на стоката/те, Носителот на набавката е должен да ја чува стоката со внимание на добар стопанственик, односно добар домаќин и за таа цел да ги преземе потребните мерки.

Носителот на набавката има право на надомест на трошоците потребни заради зачувување на предметот.

### **XII-. НАЧИН НА ПРИМОПРЕДАВАЊЕ НА СТОКАТА/ИТЕ**

#### **Член 16**

Примопредавањето на стоката/те се состои во вршење на потребните дејствија за да биде возможно предавањето, како и превземањето на стоката/те.

#### **Член 17**

Носителот на набавката е должен да му ја предаде стоката/те на Договорниот орган во времето и на местото предвидено со овој договорот.

Носителот на набавката ја извршил обврската за предавање на Договорниот орган, по правило, кога стоката/те ќе му ја врачи или ќе му предаде исправа со која стоката/те ќе може да се преземе.

### **Член 18**

За примопредавањето се составува записник кој ги содржи особено следните податоци:

- 1) дали стоката/те е испорачана во рокот кој е договорен;
- 2) дали квантитетот и квалитетот на испорачаната стока/и одговара на договорениот квантитет и квалитет, односно, кои стоки ќе треба да се замената, поправат и во кој рок тоа треба да се стори;
- 3) констатација за примопредавањето на гарантните листови и атести за стоката/те;

### **Член 18**

Записникот за примопредавање го потпишуваат двете договорни страни.

Од денот на составувањето и потпишувањето на записникот настануваат последиците во врска со примопредавањето.

## **XIII. ПРИМЕНЛИВ ЗАКОН**

### **Член 19**

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

## **XIV. ВИША СИЛА**

### **Член 20**

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

## **XV. ОСИГУРУВАЊЕ**

### **Член 21**

До предавањето на стоката/те на Договорниот орган, ризикот за случајна пропаст или оштетување на стоката/те го поднесува Носителот на набавката, а со предавањето на предметот ризикот преминува врз Договорниот орган.

Ризикот не преминува врз Договорниот орган ако тој поради некој недостаток на предадената стока/и го раскинал договорот или барал замена на стоката/те.

### **Член 22**

Ако предавањето на стоката/те не е извршено поради задоцнување на Договорниот орган, ризикот преминува врз Договорниот орган во моментот кога паднал во задоцнување.

### **Член 23**

Кога поради задоцнување на Договорниот орган ризикот преминал врз Договорниот орган пред предавањето на стоката/те, Носителот на набавката е должен да ја чува стоката/те со внимание на добар стопанственик, односно добар домаќин и за таа цел да ги преземе потребните мерки.

Истото важи и за Договорниот орган кога стоката/те му е врачена, а тој сака да му ја врати на Носителот на набавката, било поради тоа што го раскинал договорот, било поради тоа што барал друга стока/и наместо испорачаната.

И во единиот и во другиот случај договарачот кој е должен да ги преземе мерките за

зачувување на стоката/те има право на надомест на трошоците потребни заради зачувување на стоката/те.

#### **Член 24**

Договорниот орган кој не сака да ја прими стоката/те што му е упатен во местото на определувањето и таму ставена на располагање, должен е да ја преземе за сметка на Носителот на набавката, ако овој не е присутен во местото на определувањето, ниту таму има некој што би ја превзел за него, а под услов ако е тоа можно без исплата на цената и без поголеми незгоди или претерани трошоци.

### **XVI-. ГАРАНТЕН ПЕРИОД**

#### **Член 25**

Кога Носителот на набавката, му предал на Договорниот орган гарантен лист со кој производителот го гарантира исправното функционирање на стоката/те во текот на определено време, сметајќи од неговото предавање на Договорниот орган, Договорниот орган може, ако стоката/те не функционира исправно да бара како од Носителот на набавката, така и од производителот, да ја поправи стоката/те во разумен рок од 30 дена или ако тоа не го стори, да му предаде стока/и која функционира исправно.

#### **Член 26**

Договорниот орган може поради неисправното функционирање да бара од Носителот на набавката, односно од производителот поправка или замена на стоката/те во текот на гарантниот рок, без оглед на тоа кога се појавил недостатокот во функционирањето.

Тој има право на надомест на штетата што ја претрпел поради тоа што бил лишен од употребата на стоката/те од моментот на барањето поправка или замена до нивното извршување.

#### **Член 27**

Во случај на помала поправка, гарантниот рок се продолжува онолку колку што Договорниот орган бил лишен од употребата на стоката/те.

Меѓутоа, кога поради неисправното функционирање е извршена замена на стоката/те, или нејзина суштествена поправка, гарантниот рок почнува повторно да тече од замената, односно од враќањето на поправената стока/и.

Ако е заменет или суштествено поправен само некој дел од стоката/те, гарантниот рок почнува повторно да тече само за тој дел.

#### **Член 28**

Ако Носителот на набавката не изврши во разумен рок од 30 дена поправка или замена на стоката/те, Договорниот орган може да го раскине договорот или да ја намали цената и да бара надомест на штетата.

#### **Член 29**

Носителот на набавката, односно производителот е должен на своја сметка да ја пренесе стоката/те до местото каде што треба да се поправи, односно да се замени, како и поправената, односно заменетата стока/и да му ја врати назад на Договорниот орган. За тоа време Носителот на набавката, односно производителот го поднесува ризикот за пропаѓање или оштетување на стоката/те.

#### **Член 30**

Правата на Договорниот орган спрема производителот врз основа на гарантниот лист се гаснат по истекот на една година, сметајќи од денот кога барал од него поправка или замена на стоката/те.

## XVII-. СЕРВИСИРАЊЕ

### Член 31

Во гарантниот период без надоместок се врши корективно одржување на стоката/те со потребните резервни делови и сервисни услуги.

### Член 32

Носителот на набавката се обврзува дека во гарантниот период ќе ги отстрани сите грешки и технички недостатоци на испорачаната стока/и кои настанале при нејзино нормално користење.

Резервните делови за стоката/те ги обезбедува Носителот на набавката.

### Член 33

Редовното сервисирање се врши годишно, односно, спрема упатството од производителот на стоката/те, и тоа на местото на користење, односно, кај Договорниот орган Носителот на набавката се обврзува да обезбеди сервис на целата територија на Република Македонија.

### Член 34

Со поправката на дефектот треба да се започне во најкраток можен рок, а најдоцна во рок од 24 часа од приемот на пријавата за дефект.

Поправката на дефектот ќе се врши врз основа на писмена пријава доставена од страна на Договорниот орган.

Во случај Договорниот орган да бара итна интервенција писмената пријава се доставува дополнително.

### Член 35

Поправката на дефектите ќе се врши во сервисот на Носителот на набавката.

Евентуално заменетите делови стануваат сопственост на Носителот на набавката.

### Член 36

Носителот на набавката се обврзува по истекот на гарантниот период во период од најмалку една година да обезбеди резервни делови за испорачаната стока/и.

## XVIII. ОДГОВОРНОСТ ЗА НЕДОСТАТОЦИТЕ

### Член 37

Носителот на набавката одговара за материјалните недостатоци на стоката/те што тој ги имал во моментот на преминувањето на ризикот врз Договорниот орган, без оглед дали тоа му било познато.

Носителот на набавката одговара и за оние материјални недостатоци што ќе се појават по преминувањето на ризикот врз Договорниот орган ако се последица од причина што постоела пред тоа.

Незначителниот материјален недостаток не се зема предвид.

### Член 38

Недостаток постои:

1) ако стоката/те ги нема потребните својства за нејзина редовна употреба или за промет;

2) ако стоката/те ги нема потребните својства за особената употреба за која ја набавува Договорниот орган, а која му била позната на Носителот на набавката или морала да му биде позната;

3) ако стоката/те ги нема својствата и одликите што се изречно или премолчно договорени, односно пропишани, и

4) кога Носителот на набавката предал стока/и која не е соодветна на мострата или на моделот освен ако мострата или моделот се покажани само заради известување.

### **Член 39**

Во известувањето за недостатокот на стоката/те Договорниот орган е должен поблиску да го опише недостатокот и да го повика Носителот на набавката да ја прегледа стоката/те.

Ако известувањето за недостатокот кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

### **Член 40**

Договорниот орган не го губи правото да се повика на некој недостаток и кога не ја извршил својата обврска стоката/те да ја прегледа без одлагање, или обврската во определениот рок да го извести Носителот на набавката за постоењето на недостатокот, како и кога недостатокот се покажал дури по истекот на шест месеци од предавањето на стоката/те, ако тој недостаток му бил познат на Носителот на набавката или не можел да му остане непознат.

### **Член 41**

Договорниот орган кој навремено и уредно го известил Носителот на набавката за недостатокот може:

1) да бара од Носителот на набавката да го отстрани недостатокот или да му предаде друга стока/и без недостаток (исполнување на договорот);

2) да бара намалување на цената и

3) да изјави дека го раскинува договорот.

Во секој од овие случаи Договорниот орган има право и на надомест на штетата.

Покрај тоа и независно од тоа, Носителот на набавката му одговара на Договорниот орган и за штетата што овој поради недостаток на стоката/те ја претрпел на другите свои добра и тоа според општите правила за одговорноста за штета.

## **XIX. ОБЕШТЕТУВАЊЕ**

### **Член 42**

Договорните страни се должни да ги исполнат обврските кои произлегуваат од овој Договор.

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

За штетата поради задоцнување со исполнувањето одговара договорната страна на која другата договорна страна и дала примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

## **XX-. РЕШАВАЊЕ НА СПОРОВИ**

### **Член 43**

Сите спорови кои ќе произлезат од овој договор или во врска со него, ќе се решаваат пред надлежниот суд.

## **XXI-. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ**

### **Член 44**

Кога една од договорните страни не ќе ја исполнити својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

### **Член 45**

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

## **XXII. ЗАВРШНИ И ОПШТИ ОДРЕДБИ**

### **Член 46**

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### **Член 47**

Ниту една договорна страна нема право своите обврски да ги пренесе на трета страна, без взаимна писмена согласност.

### **Член 48**

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

ЈНУ Институт за фолклор  
„Марко Цепенков“  
Скопје

Договорен орган



Друштво за производство, услуги и трговија  
Боки-компјутери ДООЕЛ увоз-извоз  
Струмица

Носител на набавката

